

С.Мамбеткалиев атындагы Чүй университети

“Филология” Программасы

**Мамлекеттик тилдин 35 жылдыгына карата аткарылган иштер боюнча отчет:**

1. 2024- жылдын 23-сентябрында С.Мамбеткалиев атындагы Чүй университетинде мамлекеттик тилдин 35 жылдыгына арналган жумалыктын ачылышы болуп өттү.

Университеттин ректору Ч.С.Мамбеткалиева, ЧУнун профессору Кыдыкбаева Ү.С., филология илимдеринин кандидаты Мурасартов Б.А. жана филология илимдеринин кандидаты Исмаилова Айкүмүш Аксы конокторду жана студенттерди “23-сентябрь - мамлекеттик тил күнү” менен куттукташты.

Чакырылган коноктор КРнын эмгек сиңирген артисти Алтынай Нарбаева, КРнын эмгек сиңирген артисти Бактыгүл Бокоева, маданияттын мыкты кызматкери Элзар Осмонбаева жана Б. Эдигеев атындагы “Арашан” тобунун солисттери ыр майрам куруп, жаркын маанай тартуулашты. Ошондой эле СССР жазуучулар союзунун, КРнын жазуучулар союзунун мүчөсү, прозаик, акын Керез Зарлыкова кадырлуу конок болуп, өз ырларын мамлекеттик тилдин 35 жылдыгына карата аткарылган иштер боюнча отчет окуп берди.

2. 2024-жылдын 25-сентябрында С.Мамбеткалиев атындагы Чүй университетинде мамлекеттик тилдин 35 жылдыгына арналган жумалыктын алкагында “Кыргыздын керемет ыргактар” аталышындагы адабий кече болуп өттү. Кеченин көркүн Кыргыз Эл акыны Надырбек Алымбеков, акын-жазуучу Турдакун Сапарбаев ачып, эл-жерди сүйүү темасындагы ырларын окуп, студенттердин көңүлүн эргитишти. Ал эми кинорежиссер Мухтар Атаналиев Чыңгыз Айтматовдун чыгармачылыгына арналган “Эсимде” фильмин көрсөтүп, комуздун жана гитаранын коштоосунда чыгармаларын аткарып берди. Кеченин аягында С.Мамбеткалиевдин, Чүй университетинин окутуучуларынын жана китепканага жаңы түшкөн эмгектер коюлган китеп көргөзмөсү болду.

3. Мамлекеттик тилдин 35 жылдыгына арналган жумалыктын өткөрүлүшү боюнча отчет.

2024-жылдын 3- октябрында С.Мамбеткалиев атындагы Чүй университетинде Мамлекеттик тилдин 35 жылдыгына арналган 3 айлыктын алкагында “ Мамлекеттик тилдин келечеги- улуттун келечеги” аттуу тегерек стол болуп өттү.

Тегерек столду “Филология” Программасы уюштуруп, 2023-жылдын 17-июлундуга № 140 Токтомдун негизиндеги мамлекеттик тил жөнүндөгү Конституциялык мыйзамдагы орунттуу беренелердин презентациясы көрсөтүлдү.

ЧУнун ректору Ч.С.Мамбеткалиева, окуу жана илим боюнча проректору Н.И.Тагаева университетте болуп жаткан жана келечекте аткарыла турган мамлекеттик тилди өнүктүрүү боюнча программа менен тааныштырышты.

Чакырылган коногубуз Бишкек шаарынын Капиталдык курулуш башкармалыгынын мамлекеттик тилди өнүктүрүү боюнча башкы адис-лингвист эксперти Эгешова А.З, “Кыргыз тилин мамлекеттик мекемелерге жайылтуу иш кагаздарын мамлекеттик тилде жүргүзүү маселелери” деген темада доклад окуду.

А.Осмонов атындагы № 9 шаардык китепкананын жетекчиси Ч.О.Орозалиева Бишкек шаарындагы китепканалардагы мамлекеттик тилди өнүктүрүү боюнча жүргүзүлгөн иш-чаралар боюнча маалымат берди.

Иш-чаранын жыйынтыгында Бишкек шаарынын Капиталдык курулуш башкармалыгынын мамлекеттик тилди өнүктүрүү боюнча бөлүм менен окуу жайыбыздын ортосунда котормо иштери боюнча бир нече жолугуулар өтө турганы белгиленди.

4. 26-сентябрь күнү студенттердин эссе жазуу жана жат жазуу конкурстары өткөрүлдү.

“Сабаттуу бол!” жат жазуусуна “Китеп, бир ууч үрөн, бир кумара суу” (186 сөз) деген текст тандалып алынган.

Жыйынтыгында: Абдираева Н., 2-курс, Кабылов Б., 3-курс, Семетеева А., 1-курс, Алмасбекова А. 1-курс, Самарбек к. Л. 2-курс, Султанова А. 3-курс, Нурлан к. А. 3-курс, эң жакшы жазгандыгы үчүн сыйлыкка көрсөтүлдү.

“Кыргыз тилим- менин дилим” аттуу эссенин жыйынтыгында Семетеева А., 1-курс, Уланова М., 2-курс, Самарбек к.Л. 2-курс, Абдираева Н. 2-курс, Кабылов Б., 3-курс, Чолпонбай к. А. 3-курс, Темиралы к. Самара, 3-курс, Идирисова А. 3-курс сыйлыкка татыктуу болушту.

5. 26-сентябрь күнү студенттер Бишкек шаардык А.Осмонов атындагы китепканага “Салт-санаа жана нарк” аттуу иш-чарага катышып келишти.

6. 27-сентябрь күнү ага окутуучу Раимбекова Э.Р. жана окутуучу Алымбекова А. Жетекчилиги менен 1-2- курстардын студенттерине котормо боюнча мастер-класс өткөрүлдү. Анда бир макаланын тексти жана А.С.Пушкиндин “ Няня” деген ырын которууга берилди. Жалпы студенттер абдан ынтызарланып, которуу ишине катышып беришти.

7. Мамлекеттик тилдин 3 айлыгынын алкагында 1-октябрь –Карылар күнүнө карата университеттин жана колледждин окутуучулары жана студенттери Чүй районунун Кегети айылына барып, О.Исаев атындагы мектептин ардагер мугалимдерин мамлекеттик тилдин күнү жана карылар күнү менен куттуктап, концерттик программа коюшту. С.Мамбеткалиевдин эстелигине гүл коюу аземинен кийин ишембилик кылып кайтышты.









“Филология” Программасынын жетекчиси:

Раимбекова Э.Р.